

महाराष्ट्र मानव विकास आयुक्तांची
नियुक्ती तसेच त्यांच्या सेवाशर्तीबाबत

महाराष्ट्र शासन
नियोजन विभाग

शासन निर्णय क्रमांक: मावि-२०१२/प्र.क्र. ११९/का.१४१८

मंत्रालय, मुंबई- ४०० ०३२

तारीख: २९ मे, २०१३

वाचा —

- १) शासन निर्णय, नियोजन विभाग, क्रमांक: :ममावि-२००६/प्र.क्र.४९/का-१४१३,
दि.११ ऑक्टोबर, २००६
- २) शासन निर्णय, नियोजन विभाग, क्रमांक: माविमि-२०१०/प्र.क्र.८१/का-१४१८,
दि.१९ जुलै, २०११

शासन निर्णय—

राज्यातील २२ जिल्ह्यांतील १२५ तालुक्यांत राबविण्यात येत असलेल्या मानव विकास कार्यक्रमाच्या राज्यस्तरीय संनियंत्रणासाठी उपरोक्त संदर्भ क्र. (२) येथील शासन निर्णयान्वये निर्माण करण्यात आलेल्या आयुक्त, (मानव विकास) या पदावर श्री. भास्कर मुंदे, सचिव (कामगार), उद्योग, उर्जा व कामगार विभाग यांची त्यांच्या सेवानिवृत्तीनंतरच्या लगतच्या दिनांकापासून म्हणजेच दि. १ जून, २०१३ पासून नियुक्ती करण्यात येत आहे.

२. श्री. भास्कर मुंदे, आयुक्त, (मानव विकास) यांची सदर नियुक्ती सुरुवातीला जास्तीत जास्त तीन वर्षे अर्थात दि. ३१ मे, २०१६ पर्यंत अथवा मानव विकास कार्यक्रम चालू असेपर्यंत यापैकी जे आधी असेल तो पर्यंत करण्यात येत आहे. त्याचप्रमाणे, त्यांच्या सेवा शर्ती पुढीलप्रमाणे असतील:-

- (अ) शासन निर्णय, नियोजन विभाग, क्रमांक माविमि-२०१०/प्र.क्र.८१/का.१४१८, दिनांक १९ जुलै, २०११ मध्ये दर्शविण्यात आलेल्या ठाणे, रायगड, सिंधुदुर्ग, नाशिक, धुळे, नंदूरबार,

जळगाव, जालना, परभणी, हिंगोली, बीड, नांदेड, बुलढाण, अकोला, वाशिम, अमरावती, यवतमाळ, नागपूर, भंडारा, गोंदिया, चंद्रपूर आणि गडचिरोली या २२ जिल्ह्यातील अतिमागास १२५ तालुक्यांतील मानव विकास निर्देशांकात सुधारणा घडवून आणण्यासाठी राबविण्यात येत असलेल्या योजनांचे राज्यस्तरावरील संनियंत्रण करण्याची जबाबदारी श्री. भास्कर मुंडे, आयुक्त, (मानव विकास) यांच्यावर सोपवण्यात येत आहे.

- (ब) महाराष्ट्र मानव विकास आयुक्तपदी श्री. भास्कर मुंडे यांची नियुक्ती ३ वर्षासाठी (अर्थात दि. ३१ मे, २०१६ पर्यंत) असेल. तथापि, सदर तीन वर्षांच्या कालावधीत मानव विकास कार्यक्रम बंद करण्यात आला अथवा भारतीय प्रशासकीय सेवेतील नियमित सचिव दर्जाचे अधिकारी प्राप्त झाल्यास श्री. भास्कर मुंडे यांची नियुक्ती **आपोआप** संपुष्टात येईल.
- (क) श्री. भास्कर मुंडे, यांना मानव विकास आयुक्त म्हणून त्यांना सेवानिवृत्तीपूर्वी मिळत असलेले वेतन वजा निवृत्तीवेतन अशी जी रक्कम येईल ती रक्कम **पारिश्रमिक** म्हणून देण्यात येईल. मात्र, पारिश्रमिकाची रक्कम श्री. भास्कर मुंडे, आयुक्त, (मानव विकास) यांना नियुक्त करण्यात येणाऱ्या पदाच्या वेतनश्रेणीतील कमाल टप्प्यापेक्षा जास्त असणार नाही.
- (ड) श्री. भास्कर मुंडे, आयुक्त, (मानव विकास) यांची नेमणूक अपवादात्मक परिस्थितीत, ठराविक कालावधीसाठी करण्यात येत असल्याने त्यांना शासकीय सेवेतील कोणत्याही पदावर सरळ सेवेने नियुक्तीसाठी विहित करण्यात आलेली शैक्षणिक अर्हता शिथील केली जाणार नाही. मात्र, त्याबाबत वयोमर्यादेची अट राहणार नाही.
- (इ) श्री. भास्कर मुंडे, आयुक्त, (मानव विकास) यांना त्यांची जबाबदारी पार पाडताना कराव्या लागणाऱ्या प्रवासाकरिता शासनाच्या सचिव दर्जाच्या अधिकाऱ्यांना देय असेल त्याप्रमाणे प्रवासभत्ता व दैनिकभत्ता देय होईल.

३. हा शासन निर्णय, सामान्य प्रशासन विभागाचा अनौपचारिक संदर्भ क्रमांक २१/९/साप्रवि-९, दिनांक २८ मे, २०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०५२९१६२६०३५३१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. कृ. जगताप)

सह सचिव, महाराष्ट्र शासन

प्रत,

१. श्री. भास्कर मुंडे, सचिव (कामगार), उद्योग, उर्जा व कामगार विभाग, मंत्रालय, मुंबई
२. श्री. के. बी. भोगे, आयुक्त, मानव विकास आयुक्तालय, औरंगाबाद
३. महालेखापाल, महाराष्ट्र राज्य १/२, मुंबई व नागपूर,
४. विभागीय आयुक्त, (सर्व)
५. जिल्हाधिकारी, (सर्व)
६. मुख्य कार्यकारी अधिकारी, (सर्व)
७. संचालक, लेखा व कोषागारे, महाराष्ट्र शासन, मुंबई.
८. अधिदान व लेखा अधिकारी, महाराष्ट्र शासन, मुंबई.
९. उपायुक्त, नियोजन, विभागीय आयुक्त कार्यालय, (सर्व)
१०. जिल्हा नियोजन अधिकारी, जिल्हा नियोजन समिती, जिल्हाधिकारी कार्यालय (सर्व)

११. गट विकास अधिकारी, पंचायत समिती, (१२५ गट)
१२. जिल्हा कोषागार अधिकारी, (सर्व)
१३. मंत्रालयीन प्रशासकीय विभाग, (सर्व)
१४. सहसचिव, मुख्यमंत्री सचिवालय, मंत्रालय, मुंबई
१५. मा. उपमुख्यमंत्री (नियोजन) यांचे खाजगी सचिव,
१६. मा. राज्यमंत्री (नियोजन) यांचे खाजगी सचिव,
१७. सहसचिव, मुख्यमंत्री सचिवालय, मंत्रालय, मुंबई
१८. उपसचिव, वित्त विभाग, मंत्रालय, मुंबई
१९. उपसचिव, सामान्य प्रशासन विभाग, मंत्रालय, मुंबई
२०. नियोजन विभागातील सर्व सह सचिव/उपसचिव
२१. निवड नस्ती (का.१४१८), नियोजन विभाग